

பிரஸார் பாரதி  
அகில இந்திய வானொலி, சென்னை  
25 05 2025 **SUNDAY** 7 15 **PM**  
வணக்கம், ஆகாஷ்வாணி - செய்திகள்

தலைப்புச் செய்திகள்

1. தேன் உற்பத்தி மற்றும் ஏற்றுமதியில் இந்தியா முன்னணியில் உள்ளதாக பிரதமர் திரு. நரேந்திர மோடி தெரிவித்துள்ளார்.
2. உலகின் நான்காவது பெரிய பொருளாதார நாடாக இந்தியா உருவெடுத்துள்ளது.
3. வாக்கு வங்கி அரசியலில் தேசிய ஜனநாயக கூட்டணிக்கு நம்பிக்கை இல்லை என்று பிஜேபி தலைவர் திரு. ஜெ.பி. நட்டா கூறியுள்ளார்.
4. மாலத்தீவு வெளியுறவு அமைச்சர் டாக்டர் அப்துல்வா கலீல் மூன்றுநாள் அரசமுறைப் பயணமாக இன்று புதுதில்லி வந்துள்ளார்.
5. **Veronica** கோப்பை வில்வித்தை போட்டியில் இந்தியாவின் **Prathamesh Fuge** தங்கப்பதக்கம் வென்றார்.

<<<<<>>>>>

தேன் உற்பத்தி மற்றும் ஏற்றுமதியில் இந்தியா முன்னணியில் உள்ளதாக பிரதமர் திரு. நரேந்திர மோடி கூறியுள்ளார்.

அகில இந்திய வானொலியில் இன்று ஒலிபரப்பான மக்களிடையே மனம் திறந்து பேசும் மன்கிபாத் நிகழ்ச்சியில் அவர் இவ்வாறு கூறினார்.

(சவுண்ட் பைட் - பிரதமர் (1) 67 செகண்ட்ஸ்)

காசித குப்பைகளின் மறுசுழற்சிக்கு, நாட்டு மக்கள் அனைவரும் பங்களிக்க வேண்டும் என்று பிரதமர் கேட்டுக் கொண்டார்.

(சவுண்ட் பைட் - பிரதமர் (2) 50 செகண்ட்ஸ்)

கேலோ இந்தியா விளையாட்டுப் போட்டிகள் இளையோருக்கு எண்ணற்ற வாய்ப்புகளை வழங்கி வருவதாக திரு. நரேந்திர மோடி தெரிவித்தார்.

(சவுண்ட் பைட் - பிரதமர் (3) 50 செகண்ட்ஸ்)

சிபிஎஸ்ஈ பள்ளிகளில் சர்க்கரை பயன்பாடு குறித்த விழிப்புணர்வு ஏற்படுத்தப்பட்டு வருவது பாராட்டத்தக்கது என்று பிரதமர் குறிப்பிட்டார்.

(சவுண்ட் பைட் - பிரதமர் (4) 60 செகண்ட்ஸ்)

ஆயுஷ் மருத்துவ முறையை உலக அளவில் கொண்டு செல்வதற்கான நடவடிக்கை எடுக்கப்பட்டுள்ளதாகவும் திரு. நரேந்திர மோடி கூறினார்.

(சவுண்ட் பைட் - பிரதமர் (5) 42 செகண்ட்ஸ்)

பிரதமர் ஆற்றிய உரையின் முழு தமிழாக்கம் சென்னை அகில இந்திய வானொலியில் இன்றிரவு எட்டு மணிக்கு மறு ஒலிபரப்பு செய்யப்படுகிறது.

தமிழகம் மற்றும் புதுச்சேரியில் உள்ள அனைத்து வானொலி நிலையங்களும் இதனை அஞ்சல் செய்யும்.

<<<<<>>>>>

உலகின் நான்காவது பெரிய பொருளாதார நாடாக இந்தியா உருவெடுத்துள்ளது.

புதுதில்லியில் செய்தியாளர்களிடம் இதனை தெரிவித்த நித்தி ஆயோக் அமைப்பின் தலைமைச் செயலதிகாரி திரு. பி.வி.ஆர். சுப்பிரமணியம், ஜப்பானை பின்னுக்குத் தள்ளிவிட்டு இந்தியா 4வது இடத்திற்கு முன்னேறியுள்ளதாக கூறினார்.

சர்வதேச செலாவணி நிதியத்தின் புள்ளிவிவரத்தை சுட்டிக்காட்டி அவர் இதனை தெரிவித்தார்.

அடுத்த இரண்டு முதல் மூன்றாண்டுகளுக்குள் மூன்றாவது பெரிய பொருளாதார நாடாக உருவெடுக்கும் என்றும் திரு. பி.வி.ஆர். சுப்பிரமணியம் கூறினார்.

<<<<>>>>

வாக்கு வங்கி அரசியலில் தேசிய ஜனநாயக கூட்டணிக்கு நம்பிக்கை இல்லை என்று பிஜேபி தலைவர் திரு. ஜெ.பி. நட்டா கூறியுள்ளார்.

இன்று புதுதில்லியில் பிரதமர் திரு. நரேந்திர மோடி தலைமையில் நடைபெற்ற தேசிய ஜனநாயக கூட்டணி ஆளும் மாநிலங்களின் முதலமைச்சர்கள் கூட்டத்திற்குப் பின்னர் செய்தியாளர்களிடம் அவர் பேசினார்.

நலிவடைந்த பிரிவினரின் வாழ்க்கைத் தரத்தை மேம்படுத்துவதற்கு சாதிவாரி கணக்கெடுப்பு உதவிடும் என்றும் அவர் தெரிவித்தார்.

இந்தக் கூட்டத்தில் ஆப்பிரேஷன் சிந்தூர் வெற்றிக்காக பிரதமருக்கும், முப்படைகளுக்கும் பாராட்டு தெரிவிக்கும் தீர்மானம் நிறைவேற்றப்பட்டதாகவும் அவர் கூறினார்.

சாதிவாரி கணக்கெடுப்பு நடத்துவதற்கு ஒப்புதல் அளித்ததற்காக பாராட்டு தெரிவித்து, மற்றொரு தீர்மானமும் நிறைவேற்றப்பட்டதாக அவர் தெரிவித்தார்.

20 முதலமைச்சர்கள் மற்றும் 18 துணை முதலமைச்சர்கள் இக்கூட்டத்தில் பங்கேற்றதாக திரு. ஜெ.பி. நட்டா கூறினார்.

<<<<>>>>

மாலத்தீவு வெளியுறவு அமைச்சர் டாக்டர் அப்துல்வா கலீல் மூன்றுநாள் அரசமுறைப் பயணமாக இன்று புதுதில்லி வந்துள்ளார்.

இந்தியா - மாலத்தீவு இடையேயான உயர்நிலைக் கூட்டத்தில் நாளை அவர் பங்கேற்கிறார்.

பொருளாதாரம் மற்றும் கடல்சார் பாதுகாப்பு ஒத்துழைப்பு குறித்த ஒருங்கிணைந்த தொலைநோக்கு ஆவணத்தில் இடம்பெற்றுள்ள அம்சங்களின் செயலாக்கம் குறித்து இதில் விவாதிக்கப்படவுள்ளது.

<<<<>>>>

பீகாரில், ராஷ்ட்ரீய ஜனதா தன் கட்சித் தலைவர் திரு. வாலுபிரசாத் யாதவ், முன்னாள் அமைச்சரும் அவரது மகனுமான திரு. தேஜ் பிரதாப் யாதவை கட்சியிலிருந்து 6 ஆண்டுகளுக்கு நீக்கியுள்ளார்.

பொதுவாழ்க்கையில் கண்ணியக் குறைவாகவும், பொறுப்பற்ற முறையிலும் செயல்பட்டதன் காரணமாக, இந்த நடவடிக்கை எடுக்கப்பட்டுள்ளதாக அவர் தெரிவித்துள்ளார்.

திரு. வாலுபிரசாத் யாதவின் இந்த முடிவுக்கு, பீகார் சட்டப்பேரவை எதிர்க்கட்சித் தலைவரும், அவரது மற்றொரு மகனுமான திரு. தேஜஸ்வி யாதவ் ஒப்புதல் அளித்துள்ளார்.

பாட்னாவில் செய்தியாளர்களிடம் பேசிய அவர், பொதுவாழ்க்கையில் கண்ணியக் குறைவாக யாரும் நடந்து கொள்ளக்கூடாது என்று கூறினார்.

இதன் காரணமாக இந்த நடவடிக்கையை வரவேற்பதாகவும் திரு. தேஜஸ்வி யாதவ் தெரிவித்தார்.

<<<<<>>>>

**Veronica** கோப்பை வில்வித்தை போட்டியில் இந்தியாவின் **Prathamesh Fuge** தங்கப்பதக்கம் வென்றார்.

ஸ்லோவேனியாவின் **Kamnik**-ல் நடைபெற்ற இப்போட்டியின் ஆடவர் பிரிவில் அவர் இப்பதக்கத்தை கைப்பற்றினார்.

<<<<<>>>>

உலக கோப்பை ஜூனியர் துப்பாக்கிச் சுடும் போட்டியில் இந்தியா ஒரு வெள்ளி, ஒரு வெண்கலப்பதக்கம் வென்றது.

ஜெர்மனியின் **Suhl**-ல் நடைபெற்று வரும் இப்போட்டியின் ஆடவர் குழுப் பிரிவுகளில் இந்தியா இப்பதக்கங்களை வென்றது.

<<<<<>>>>

நான்கு நாடுகளுக்கு இடையேயான ஜூனியர் மகளிர் ஹாக்கிப் போட்டியில் இந்தியா 2-1 என்ற கோல் கணக்கில் சிலியை வென்றது.

அர்ஜென்டினாவின் **Rosario**-வில் நடைபெற்று வரும் இப்போட்டியில் சிலிக்கு எதிரான தொடக்க ஆட்டத்தின் 39-வது நிமிடத்தில் **Sukhveer**-வும், 58வது நிமிடத்தில் **Kanika Siwach**-ம் கோல் அடித்தனர்.

<<<<<>>>>

மலேசிய மாஸ்டர்ஸ் பேட்மிண்டன் போட்டியில் இந்தியாவின் பூநீகாந்த் வெள்ளிப்பதக்கம் வென்றார்.

<<<<<>>>>

ஆஸ்திரிய ஓபன் பேட்மிண்டன் போட்டியில், இந்தியாவின் **Aalisha Naik** இறுதியாட்டத்திற்கு முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர் 16-21, 21-9, 21-13 என்ற செட்கணக்கில் சீன தைபே-யின் **Yuan Chi Liao**-வை வென்றார்.